

नाशीक २ नोव्हेंबर २०१९

» अवतीभवती

के. के. वाघ विद्याभवनच्या माजी विद्यार्थ्याचा उद्या मेळावा

भाऊसाहेबनगर : कर्मवीर काकासाहेब वाघ यांनी १९७० मध्ये स्थापन केलेल्या कर्मवीर काकासाहेब वाघ शिक्षण संस्थेच्या ५० व्या वर्षात पदार्पणानिमित्त सुवर्णमहोत्सवी वर्ष २०१९-२० साजेरे करीत आहे. यानिमित्त के. के. वाघ विद्याभवन व ज्युनिअर कॉलेज गीताई कन्या विद्यालय, भाऊसाहेबनगर आणि क. का. वाघ विद्याभवन, पिंपळस रामाचे या तिन्ही विद्यालयांचा माजी विद्यार्थी मेळावा 'स्मृतिगांध' रविवारी (ता. ३) सकाळी आठ ते सायंकाळी पाचपर्यंत भाऊसाहेबनगर येथे विद्यालयाच्या मैदानावर होणार आहे. गेल्या ५० वर्षात २२ हजार विद्यार्थ्यांनी या विद्यालयातून शिक्षण घेतले असून, विद्यार्थ्यांनी मेळाव्यात सहभागी व्हावे, असे आवाहन संस्थेचे अध्यक्ष बाळासाहेब वाघ यांनी केले आहे. मेळाव्यात निवृत्त शिक्षक व दिवंगत शिक्षकांचे कुटुंबीय यांचा सन्मान, कलाप्रदर्शन, छायाचित्र प्रदर्शन, माजी विद्यार्थ्यांच्या क्रीडा व मनोरंजन स्पर्धा, सांस्कृतिक कार्यक्रम, शिक्षण विद्यार्थी वर्गभेट, स्नेहभोजन आदी कार्यक्रम होणार आहेत. भवनचे प्राचार्य शरद गाडे, मुख्याध्यापक चंद्रकांत कुशारे, गीताई विद्याभवनच्या मुख्याध्यापिका जयश्री पानगव्हाणे, गुरुकुल अधीक्षक श्रीकांत ढवळे, शिक्षक व कर्मचारी नियोजनात व्यस्त आहेत.